

ماہنامہ

بلوچ دنیا

لٹان

مئی ۱۹۸۷ء

میر برادران - مدتوں تک یاد آتے رہیں گے



الحاج میر علی احمد خان تالپور مرحوم

الحاج میر رسول بخش خان تالپور مرحوم

عوام دوستی - فقیر و درویشی ان کا طرہ امتیاز تھا۔





الحاج میر علی احمد خان تالپور

کا انتقال عظیم قومی نقصان ہے!

میر غوث بخش خان بزنجو

بلوچوں پر ان کے بے حد احسانات ہیں۔

بزرگ سیاست دان میر غوث بخش خان بزنجو نے ملک کی معروف سیاسی شخصیت اور اپنے رفیق قدیم الحاج میر علی احمد خان تالپور کے انتقال پر دنی صدے اور انتہائی رنج و غم کا اظہار کیا ہے انہوں نے میر صاحب کی موت کو قوم و ملک کے لئے عظیم نقصان قرار دیا اور انکو خراج تحسین پیش کرتے ہوئے کہا ہے مرحوم میر برادران کے دل ہمیشہ بلوچوں کے لئے دھڑکتے تھے اور جب بھی بلوچستان کے بلوچوں پر سختی ہوئی اور ان کو جیل یا جیلوں میں لایا گیا۔ تو میر برادران ہر طرح کی خیال داری کرتے تھے۔ انہوں نے کہا۔ ایوب دور میں جب سات بلوچوں کو سکرو جیدر آیا تو جیلوں میں سپانسیاں دی گئیں۔ تو میر صاحبان نے شہیدوں کی لاشوں کو جیلوں سے وصول کیا اپنے بارغ میں غسل دیا اور انکو بلوچستان پہنچانے کا خاطر خواہ اہتمام کیا اس قسم کے احسانات بلوچ قوم ہرگز نہیں بھول سکتی۔ آل پاکستان بلوچ ویلفیئر ایسوسی ایشن لاہور اور انجمن فلاح بیہود بلوچاں کے خصوصی اجلاس ہوئے جن میں میر صاحب کے انتقال پر شدید دکھ کا اظہار کیا گیا اور ان کی مغفرت کیلئے دعا کی گئی۔ اور مرحوم میر صاحبان کی اولادوں سے توقع کی گئی کہ وہ اپنے بزرگوں کی طرح بلوچوں سے غافل نہ ہوں گے۔؟

کامریڈ قادر بخش مظاہر — ایک مخلص ساتھی اور جانثار تھے!

میر غوث بخش خان بزنجو۔ نے مکران کے سفر کے دوران اپنے پرانے ساتھی اور پاکستان نیشنل پارٹی کے سنیئر نائب صدر کامریڈ قادر بخش مظاہر کے انتقال پر انتہائی صدے کا اظہار کیا ہے۔ انہوں نے کہا کہ مرحوم نہایت مستقل مزاج سیاسی رہنما تھے۔ انہوں نے عوام کے حقوق کے لئے، غیر استحصالی معاشرے کے قیام کے لئے، اور مشرق انسانیت کے لئے طویل قربانیاں دیں۔ عوامی سیاست کی تاریخ میں ان کو ہمیشہ خراج تحسین پیش کیا جاتا ہے گا؟



بلوچ نیا

مُلکات

مقامات

باقاعدہ منظور شدہ برائے اشتہارات منجانب (PMD) پریس انفارمیشن حکومت پاکستان
منظور شدہ برائے محکمہ تعلیمت حکومت بلوچان

ایڈیشن

چاکر خان بلوچ

ایڈیٹر معاون

فضل کجری

جلد نمبر ۳۰ شمارہ نمبر ۲

بابت مئی ۱۹۸۷ء

سالانہ

بدل اشتراک

۳۰ روپے

قیمت فی پرچہ

۳ روپے

محترم قارئین، خوش و خوشحال باتے سال!

مئی مزہ دوروں کا علامتی مہینہ ہے۔ کوئٹہ کا زلزلہ اسی مہینے میں آیا تھا۔

اور اولین بلوچ قائد میر یوسف علی خان عزیز مگسی، بلوچی کے عظیم دانشور۔

سید باشتی اور نامور و محترم سیاستدان میر رسول بخش خان تالپور نے بھی اسی مہینے دار فانی

سے کوچ کیا۔ الغرض بہت سی دردناک یادیں مئی سے وابستہ ہیں۔ ان کو تازہ کرنے

کی کوشش کی گئی ہے۔ تازہ ترین زخم الحلاج میر علی احمد خان تالپور ایسی محترم شخصیت

کے مرنے کا ہے۔ لوگو! یقین رکھو ایسے نادروں یا یاب لوگ کم پیدا ہوتے ہیں۔

اللہ ان سب کو مغفرت کرے۔ آمین!

والسلام۔ نیاز مند

چاکر خان بلوچ۔ ایڈیٹر

ہیڈ آفس: ۲۹ - رٹائرڈ کالونی ملتان فون نمبر: ۷۲۴۸۳

سب آفس: ۳۱۶/۸ سیٹلائٹ ٹاؤن کوئٹہ فون نمبر: ۷۱۴۲۶

مقام اشاعت

چاکر خان بلوچ پبلشر نے حاجی عید احمد قادری پرنٹر محمد درہنگ پریس کے زیر انتظام چھپوا کر ۲۹ رٹائرڈ کالونی ملتان سے شائع کیا۔

میر رسول بخش تالپور

تھم گیا کر کے بہانہ ظاہری آزار کا
دل کہاں تک ساتھ دیتا میر کی رفتار کا

ایسا طوفانی حسین تھا میر کے رہوار کا
ہر تجلی پر گھاں ہوتا ہے زرخیز یا رک کا
فکر کو یار نہیں ہے جراثیمِ اظہار کا
بوسہ لیتی ہی رہے شہاکِ وطن، رخصت کا
تنگ جن کے واسطے آغوش ہو کہسار کا
ہائے وہ معدوم ہونا نخلِ سایہ دار کا
اک نمونہ بے بدل محنت کشوں کے پیار کا
ایک تنہا قافلہ تھا عرصہ پیکار کا
کس قدر نایاب اک پیکر تھا وہ امیثار کا
روٹھ جانا اُس سے جب سایہ ہر اک دیوار کا
رُخ کسی کی سمت ہوا اہلِ ستم کے وار کا
مقا اگرچہ خاندانِ اس کا دھنی تلوار کا
مقا وہ اک سیلِ رواں پائیدہ جوئے بار کا!

خدمتِ خلقِ خدا میں وقت سے بھی پیش پیش
اب بھی یوں لگتا ہے جیسے روبرو ہے میر ساتھ
غم کا یہ عالم ہوا ہے زندگی میں پہلی بار!
اس قدر پیارا پسر تھا قبر میں بھی حشر تک
اک دل میں درد کی وہ دھیر ساری بستیاں
ہو گئی ویران ہر مظلوم کی جائے پناہ
تالپوروں کے نسب میں وہ رئیس ابنِ رئیس
دوش پر اپنے اٹھائے ہر پائے غم کا بوجھ
فردِ مندی شدتِ جذبات تا حدِ کمال
ہر مسافر کو ملی ہے اس کے سائے میں امان!
قل گاہوں میں ہوا سینہ سدا اس کا سپر
برورشِ لوح و قلم، اہلِ قلم کی روز و شب
میں کسی صورت سے مرعوم لکھ سکتا نہیں

اور کیا انعام دے سکتا تجھے نذرِ سپاس!

نظم و کالم کے سوار کھا ہی کیا ہے اس کے پاس

ایک بڑا آدمی مر گیا !

افسوس ! تم کو میرے صحبت نہیں رہی !

چاکر خان بلوچ - ملتان

پاکستان کے ممتاز اور بزرگ سیاستدان الحاج میر علی احمد خان تالپور گذشتہ دنوں لندن میں انتقال کر گئے۔ ان کی میت کو حیدرآباد میں ان کے آبائی قبرستان گنجی ٹمکے میں سپرد خاں کیا گیا۔ ان کی وفات سے پورے ملک میں رنج و غم کی لہر دوڑ گئی۔ اور اسے قومی نقصان قرار دیا گیا اور حیدرآباد میں تو ماتم برپا ہو گیا۔ کیونکہ میر برادران (مرحوم میر رسول بخش خان تالپور) و مرحوم میر علی احمد خان تالپور) کو حیدرآباد کے عوام اپنا محسن اور بزرگ خیال کرتے ہوئے ان سے بے پناہ محبت اور پیار کرتے تھے۔ میر علی احمد خان تالپور سیاسی طور پر احرار اور خاکسار تھے۔ انہوں نے اپنی پوری جوانی میں انگریز سامراج کے خلاف چلنے والی تحریکوں میں بھرپور حصہ لیا اور طویل قید و بند سے دوچار ہوئے۔ عوام سے بے حد پیار کرتے تھے۔ اور ان کے حقوق کے لئے ہر کام کے خلاف سینہ سپر رہتے۔ وہ بے حد خوددار اور بہادر اور کرے آدمی تھے۔ محبوب، خوشامد اور منافقت سے واسطہ نہ تھا۔ وہ سیاست کو عبادت کا درجہ دیتے تھے جس میں حرص و ہوس، طمع اور لالچ اور بے ایمانی اور بددیانتی کو روا نہیں سمجھتے تھے۔ وہ پاکستان پیپلز پارٹی کے بانی لیڈروں میں سے تھے۔ لیکن بعد از حکومت میں بعض سیاسی اختلافات کے سبب پارٹی سے علیحدہ ہو گئے۔ جبکہ ان کے چھوٹے بھائی میر رسول بخش خان تالپور نے گورنری کولت مادی۔ اور بعد میں حکومت کے مرغیظ و غضب کا مردانہ وار مقابلہ کیا۔ اس سے قبل وہ ایوب آمریت سے ہم سر پیکار رہے اور کئی بار جیلوں میں گئے۔ ان کے ہر سیاسی اقدام میں ان کے چھوٹے بھائی شیر سہند میر رسول بخش خان تالپور ان کے شانہ بشانہ ہوا کرتے تھے۔ یہ دونوں میرا یہ دونوں بھائی ایک جان دو قالب کی حقیقی تعبیر دکھائی دیتے تھے۔ یہی وجہ ہے کہ میر رسول بخش خان تالپور کے غم نے میر علی احمد خان تالپور سے کو اندر سے چاٹ کر کے موت سے ہمکنار کر دیا۔ بلاشبہ ایسے صدق اور صفا کے بندے کبھی کبھی اتارے جاتے ہیں اور ان کی کمی مدتوں تک محسوس کی جاتی رہے گی۔

میر صاحب مرحوم دن یونٹ کے زمانے میں مغربی پاکستان کے تین سال تک وزیر رہے اور بعد میں موجودہ حکومت میں آٹھ سال سے زائد عرصہ تک وزیر دفاع رہے۔ لیکن ان پر کسی کو آج تک انگلی اٹھانے کی ہرکت نہیں ہوئی۔ وہ اپنے آپ کو مناسب اور رتبے کے تابع نہیں کرتے تھے۔ نتیجے میں اقتدار کے اندر تھے یا اقتدار سے باہر تھے ان کے مزاج میں ان کے برتاؤ میں، ان کی محبت اور

عجز و انکساری اور ان کے میل ملاپ میں کوئی فرق نہیں آتا تھا۔ عوام دوستی کا یہ عالم تھا کہ پورے سندھ میں وہ "وڈے میر صاحب" کہلاتے تھے۔ حیدر آباد کے تو وہ "مائی باب" تھے۔ جس کسی کو کوئی تکلیف ہوتی۔ یا ضرورت پیش آتی۔ وہ میر صاحب کے گھر پر بے تکلفانہ جایا کے انکی خدمت حاصل کرتا تھا۔ اور اس میں کبھی بھی سندھی اور غیر سندھی کی تمیز نہیں ہوتی تھی۔ ان کی مجالس میں انسانوں کا احترام کیا جاتا تھا وہاں انسانوں کو ہاجر، سندھی بلوچ اور پٹان کے پیمانے سے وزن نہیں کیا جاتا تھا۔ اسی لیے تو یہ سب لوگ ان کی موت پر نوہ کنال دکھائی دیتے ہیں۔ میر صاحب نہایت خوش پوش پوشاک اور خوش مزاج شخصیت تھے۔ ان کی محفل میں علم و ادب کے پھول چھڑتے تھے۔ بات بات پر شعر آتے تھے۔ قرآنی آیات آتی تھیں، لطیف ضرب الامثال، خوب صورت محاورے اور اچھی اچھی معطر یادیں مجلس کو گشت زعفران بنا دیتی تھیں۔ وہ ہر ملنے والے کو اس قدر محبت و اخلاقی اور احترام دیتے تھے کہ وہ ان کا عمر پھر کے لیے گرویدہ ہو جاتا تھا۔ میر صاحب سیاست دان تو تھے ہی۔ علم و ادب کے بھی بہت بڑے فیضان تھے۔ بڑے بڑے عالموں، ادیبوں، شاعروں اور دانشوروں سے گہری راہ ورسم رکھتے تھے انہیں قدیم اور نیا باب کہتے ہیں اور نادر فلمی نسخے جمع کرنے کا جنوں تھا۔ ان کی شاندار لائبریری پاکستان کی چند صفحہ اول کی ذاتی لائبریریوں میں شمار ہوتی تھی۔ ان فرض میر صاحب بہت صفت اور حیا مع شخصیت رکھتے تھے۔

وہ ایک درویش آدمی تھے۔ ان کی سیاست تاریخ، ادب اور مذہب پر عبور حاصل تھا۔ قرآنی تفسیر (بقول لنگے) کو انہوں نے چوالیس بار مختلف تفاسیر کے ساتھ پڑھا۔ اور خاص طور پر اپنے ایامِ اسیزی میں جب وہ ایک قسط میں سارے چار سال قید و بند رہے۔ وہ ہوتا قرآن مجید کا خلاصہ "انسانوں سے محبت بتایا کرتے تھے۔ اس لیے ان کی اپنی زندگی انسانوں کی خدمت میں گزاری تھی۔ وہ بلوچ خاندان سے تعلق رکھتے تھے۔ اس لیے بلوچوں سے محبت نظری بات تھی۔ ایوب دور میں یا اس کے بعد مسٹر دور حکومت کے آخر تک بلوچستان سے جتنے بھی سیاسی قیدی حیدر آباد جیل میں آئے۔ میر برادران نے ان کی بے پناہ خدمت کی۔ حتیٰ کہ ایوب دور میں جب نواب نادر خان اور ان کے چھ ساتھیوں کو حیدر آباد دھڑ کی جیلوں میں پھانسی دے دی گئی تو یہی میر لنگ تھے۔ جو لاشوں کے وارث بنے اور انہوں نے شہیدوں کو اپنے باغ میں لاکھ نماز جنازہ کرایا اور شہداء کو اپنے انتظام پر بلوچستان پہنچایا۔ بلکہ مرحوم میر رسول بخش خان تاپور خود بھی ساتھ گئے۔

یہی وجہ ہے کہ بلوچستانی کے عوام میر صاحبان کا بے حد احترام کرتے ہیں۔ خدا کرے یہ بلوچی حیدرے اور بلوچی رشتے ان کی اولادیں قائم اور برقرار رکھ سکیں۔ اور اس گھر کے شرف میں اضافہ کا سبب بنیں۔ آپ کے بڑے صاحبزادے میر نبی بخش تاپور بید شریف آدمی ہیں۔ جو ذمہ داری کرتے ہیں۔ اور اپنے چچا زاد بھائی میر رفیع احمد خان تاپور (مرحوم میر رسول بخش خان تاپور کے اکلوتے صاحبزادے) کے ساتھ مل کر اپنے ہیڈ کوارٹر حیدر آباد میں عوامی خدمت کی خاندانی روایت زندہ رکھے ہوئے ہیں میر صاحب کے دوسرے صاحبزادے میر حیدر علی خان تاپور حیدر آباد سے سندھ اسمبلی کے ممبر منتخب ہوئے۔ وہ اسمبلی کے اندر اور اسمبلی کے باہر لوگوں کی خدمت میں مصروف رہتے ہیں۔ جبکہ ایک صاحبزادے میر محمد علی خان تاپور مدائن سے بلوچ بن گئے اور ان کی شکل دیکھنے کو ماں باپ ترمس ترمس کے خدا کو پیارے ہو گئے۔

میر علی احمد خان تالپور

ایک عہد ساز شخصیت تھے : مختار عاقل

میر رسول بخش خان تالپور کے بعد ان کے بھائی میر علی احمد خان تالپور بھی چل بسے۔ میر برادران نے مل کو سندھ کی سیاست کو ایک نیا رخ دیا تھا۔ وہ سیاست کو وڈیروں اور طاقتوں سے نکال کر گلیوں اور چوپالوں میں لائے تھے۔ حیدر آباد کے رکشہ اور تانگے والے، ٹھیلے والے اور غریب و بے سہارا باشندے آج بھی میر برادران کی شفقت و محبت میں رطب اللسان ہیں اور میر برادران کی رحلت سے یوں محسوس ہوتا ہے کہ سروں سے سایہ کھسک گیا ہے۔

میر علی احمد خان تالپور ملک بھر کے ان چند گئے چنے سیاستدانوں میں سے تھے جنہوں نے اپنے بھائی میر رسول بخش خان تالپور کے ساتھ مل کر ہمیشہ اصولوں کی سیاست کی۔ اور یہاں اصولوں پر اپنچ آنے لگی۔ اپنا راستہ تبدیل کر لیا۔ ان کی سیاسی زندگی کا آغاز علامہ مشرقی کی زیر قیادت خاکسار تحریک سے ہوا۔ تحریک کے پرچم پر سپاہی کی حیثیت سے انہوں نے برصغیر کے طول و عرض کے دورے کیے۔ اور آزادی کے لیے مسلمانوں کے لبو کو گرانے میں اہم کردار ادا کیا۔ وہ فن خطابت کے جتن تھے۔ شعلہ لوائی ان کی خصوصیت تھی۔ اور الفاظ و محاورات کے استعمال سے بخوبی واقف تھے۔ خاکسار تحریک کے پرچم پر سپاہی کی حیثیت سے انہوں نے سندھ کے مختلف سیاستدانوں کو خطوط بھی لکھے۔ پشاور میں خاکسار تحریک کے تربیتی کیمپ کے لیڈاں انہوں نے جی ایم سید کو بھی ایک خط لکھا تھا جس میں اسلام کے لیے ان کی تواب اور لگن کا بھرپور اظہار تھا۔ اس خط میں انہوں نے جی ایم سید سے اپیل کی تھی کہ وہ اسلام کا بول بالا کرنے اور مسلمانوں کو آزادی دلانے کے لیے خاکسار تحریک میں کام کریں۔ غالباً یہ میر علی احمد خان تالپور کے خطوط کا اثر ہی تھا کہ جی ایم سید نے خاکسار تحریک کے لیے بھی کام کیا۔ میر علی احمد خان تالپور نے اپنے وسیع سیاسی رابطوں اور عوامی کاموں کے باعث ۱۹۳۷ء میں پہلی مرتبہ حیدر آباد سے سندھ اسمبلی کے رکن منتخب ہوئے اور انہوں نے اسمبلی کی سطح پر جی ایم سید اور دیگر رہنماؤں کے ساتھ مل کر تحریک آزادی میں نمایاں کردار ادا کیا۔ ۱۹۴۷ء میں وہ دوبارہ سندھ اسمبلی کے رکن منتخب ہو گئے۔ قیام پاکستان کے بعد انہوں نے عبدالستار پیرزادہ اور ایوب کھٹرو کی مسلم لیگی وزارت کے دور میں حزب اختلاف کا کردار ادا کیا۔ دن یونٹ کی تشکیل کے بعد جیب ڈاکٹر خان نے کابینہ بنائی تو میر علی احمد خان تالپور نے اس میں وزارت خوراک و زراعت کی ذمہ داری سنبھالی اس وقت ملک میں سیاسی انارکی عروج پر تھی۔ اور سیاسی و معاشی استحکام مفقود ہو چکا تھا۔ میر علی خان تالپور نے اپنے ساتھیوں کے ساتھ مل کر ملک کو جمہوری ڈنگر پر ڈالنے کی کوشش کی۔ لیکن اکتوبر ۱۹۵۸ء میں مارشل لا نافذ ہو گیا اور تمام سیاسی سرگرمیاں معطل کر دی گئیں۔

صدر ایوب خان نے ۱۹۶۲ء میں انتخابات کر لئے تو میر علی احمد خان تالپور مغربی پاکستان اسمبلی کے رکن منتخب ہوئے۔ لیکن انہوں نے ایوب خان کا ساتھ دینے کی بجائے محترمہ فاطمہ جناح کا ساتھ دینے کا فیصلہ کیا۔ اور ایوب آمریت کے خلاف ڈٹ گئے۔ یہاں سے ایک نئے آزموہ کار اور سچتہ سیاستدان کی حیثیت سے وہ منصفہ مشہور ہوئے۔ انہوں نے اپنے بھائی میر رسول بخش خان تالپور کے ساتھ مل کر مادیات کی انتظامیہ میں بڑھ چڑھ کر حصہ لیا اور عوام کو ایک نیا حوصلہ دیا اور آمریت کے خلاف اس سید و جہد میں انہوں نے عوامی جلسوں سے خطاب کا جو اسلوب اختیار کیا۔ وہ مستقبل کے سیاستدانوں کے لیے مشعل راہ بنا۔ ذوالفقار علی بھٹو خطابت کے اسی انداز کو اختیار کر کے عوام میں مقبول ہوئے۔ وہ اپنے حریف کو بڑا براست مخاطب کر کے دکھارتے تھے۔ ان کی آواز آج بھی فضاؤں میں گونج رہی ہے۔ حکم وقت کو لٹکانے کے لیے جس جذبے اور حوصلے کی ضرورت ہوتی ہے۔ وہ میر علی احمد خان تالپور میں بدرجہ اتم تھا۔ محترمہ فاطمہ جناح کی تسکنت کے بعد میر برادران نے بہت نہیں باری۔ اور جب ذوالفقار علی بھٹو ایوب خان کی وزارت چھوڑ کر میدان میں نکلے تو میر برادران ان کے ہمراہ تھے۔ انہوں نے زیدائے بھٹو کے لیے اس وقت اپنے گھر کے دروازے کھولے جب میر علی احمد خان تالپور — ہر آمریت کو چیلنج کرتے رہے۔

ایوب خان کے انتقام کے خوف سے دوسرے دروازے ملک بھر میں ان پر بند تھے۔ حیدر آباد میں ٹنڈو میر محمد میں واقع میر برادران کی رہائش گاہ کو اغوا بھی حاصل ہے۔ کہ یہاں پیپلز پارٹی کا پہلا کنونشن منعقد ہوا۔ یہ آزمائش کے لمحات تھے۔ ایوب خان دس سالہ مشرہ ترقی منار ہے تھے۔ اور بظاہر ایسا محسوس ہوتا تھا کہ امور مملکت پر ان کی مکمل گرفت ہے۔ ان حالات میں ایوب خان کی مخالفت کرنا لینا آسان کام نہیں تھا۔ لیکن میر برادران ختم ٹھوک کر ذوالفقار علی بھٹو کی حمایت میں آگے آگئے۔ اور اپنے عوامی اثر و رسوخ کے ذریعے پارٹی کی تنظیم سازی میں نمایاں کردار انجام دیا۔

۱۹۷۰ء کے عام انتخابات میں میر علی احمد خان تالپور ضلع بدین کی اس نشست پر قومی اسمبلی کے رکن منتخب ہوئے۔ بھٹو ذوالفقار علی بھٹو مرحوم نے جیتنے کے بعد غالی کی تھی۔ مرحوم بھٹو نے حکمت عملی کے تحت انہیں انتظامی عمل سے الگ رکھا تھا۔ تاکہ وہ پورے سندھ میں انتظامیہ میں گہرائی نہ لے سکیں۔ ان انتخابات میں ان کے بھائی میر رسول بخش خان تالپور حیدر آباد سے سندھ اسمبلی کے رکن منتخب ہوئے۔ اور بعد ازاں صوبے کے گورنر بنائے گئے۔ لیکن ان کی فطرت میں اصولوں کی قیمت پر سمجھوتہ نہیں تھا۔ گورنری اور پیپلز پارٹی انہیں زیادہ عرصہ راس نہ آئی۔ اور وہ اس "دلہل" سے باہر نکل آئے۔ میر رسول بخش خان تالپور مرحوم کے گورنری سے استعفیٰ کا سبب وہ خط بھی جو ان کے بھائی میر احمد خان تالپور نے انہیں لندن سے تحریر کیا تھا۔ اس خط میں انہوں نے لکھا تھا کہ:

"ہم نے ذوالفقار علی بھٹو کے ساتھ مل کر عوامی مارشل لا کی نوکری کے لیے حیدر آباد نہیں کی تھی۔ مگر عوامی جبریت کے لیے کوشاں تھے۔" بھائی کے اس خط نے کچھ ایسا اثر دکھایا کہ میر رسول بخش خان تالپور گورنری سے علیحدہ ہو گئے۔

میر علی احمد خان تالپور

ایک باغ و بہار شخصیت جو تہہ خاک ہو گئے :- ایسا شاکر

میر علی احمد خان تالپور کی زندگی کا بیشتر حصہ ذوالفقار علی بھٹو کی مخالفت میں گزرا لیکن اتفاقات زمانہ تو دیکھتے، کہ خود میر علی احمد خان تالپور کا انتقال مرحوم بھٹو کی آٹھویں برسی کے اگلے روز ہوا۔ اس طرح اب ملک میں دو نامور سیاستدانوں کی برسیاں ۴ اپریل اور ۵ اپریل کو ہوا کریں گی۔ میر علی احمد تالپور منہ کی سیاست میں دانشورانہ انداز سیاست کے بانیوں میں سے ایک تھے۔ پڑھ لکھ کر سیاست کرنا اور تیاری کے ساتھ تقریر کرنا۔ ان کی عادت تھی۔ میر علی احمد خان تالپور ایک بڑی ذاتی لائبریری کے مالک تھے اور ان کی بہت سے لوگوں سے دوستیوں کا آغاز کتابوں کی دکان سے ہوا تھا۔

میر علی احمد خان تالپور ایک باغ و بہار شخصیت کے مالک تھے، خوبصورت چلے بولنا، قصے سنانا، دوستیاں نبھانا ان کی زندگی کا ایک حصہ تھا۔ پاکستان کا درد ان کے سینے میں سما یا ہوا تھا۔ وطن کی محبت پر وہ کسی کو بھی ترجیح نہیں دیتے تھے پاکستان کو مستحکم کرنے کی باتیں ان کی زبان پر رہتی تھیں۔ میر علی احمد تالپور کہتے تھے کہ وہ ایوب خان کی ڈکٹیٹر شپ کے اس لئے مخالف ہیں کہ ایوب خان ملک کو "تانگے کی طرح چلانا چاہتے تھے۔ اور ہمارا یہ کہنا تھا کہ غلام پر چاچا مار کر حکومت نہیں کی جاسکتی، عوام پر محبت کے ساتھ حکومت کرنی چاہیے میر علی احمد تالپور کی متعدد خصوصیات تھیں۔ وہ بے خوف ہو کر گفتگو کرتے تھے، انہیں خود احتسابی کا بھی فن آتا تھا خوشامد کے وہ مخالف تھے لیکن جب ان کے انداز خطابت کی بات کی جاتی تھی تو وہ بالکل ایک نارمل انسان کی طرح استفسار کرتے تھے۔ کہ آپ کو میری تقریر کی کونسی بات پسند آئی؟ ایک اخبار نویس کی حیثیت سے میرا یہ تجربہ ہے کہ میر علی احمد خان تالپور ملک کے ان گنے چنے چند افراد میں سے ایک تھے جن سے جب بھی انٹرویو کیا، اور گفتگو کی انہوں نے نئی باتیں کیں۔ پاکستانی سیاستدانوں کو یہ فن بہت کم آتا ہے۔ لیکن اس کے برخلاف میر علی احمد خان تالپور کے انٹرویو میں اتنی سرخیال ہوتی تھیں، کہ لکھنے والا محسوس کرتا تھا کہ وہ پورا انصاف نہیں کر سکا، جب غلام مصطفیٰ جتوئی نے اپنی نئی پارٹی — نیشنل پیپلز پارٹی بنائی۔ اور اس پر میر علی احمد تالپور کا رد عمل پوچھا تو انہوں نے کہا کہ "مہم پر ڈھول بجانے والے کے ساتھ ناچ نہیں سکتے"۔

ایوب خان کی آمریت کے خلاف — منہ میں بھر پور جہد و جدوجہد کرتے والوں میں میر یادران (میر علی احمد خان تالپور) اور میر رسول بخش خان تالپور کا نام ہمیشہ نمایاں رہا۔ ایک دوسرے کے ساتھ ایوب کے خلاف صف آرا تھے۔ اور اپنے حامیوں کے حوصلوں کو برطمانے کے لیے جلسوں میں اشعار پڑھتے تھے۔ وہ منفرد انداز خطابت کے مالک تھے۔ جب وہ تقریر کرتے تھے تو ایسا لگتا تھا کہ جوش کا سمندر ٹھاٹھیں مار رہا ہے۔ خاص طور پر "عوامی جلسوں" میں کسی خاص بات کو تین بار دہرانے کے فن کے خالق تھے۔ آج کل یہ

انداز خطابت آئندہ بے نظیر جھٹو نے اپنا رکھا ہے۔ سندھ کی ہواؤں میں میر علی احمد خان تالپور کی یہ آواز آج بھی گونج رہی ہے۔
 "اویا ایوب خاں۔۔۔ تجھے ہم اقتدار سے ایک دن جھگائیں گے۔ جھگائیں گے۔ جھگائیں گے۔"

میر میرادران کو یہ اعزاز بھی حاصل ہے کہ ماوراء ملت محترمہ فاطمہ جناح اپنی انتخابی مہم کے دوران ۱۹۶۴ء میں ان کی مہمان رہ چکی ہیں۔ اور جب ۱۹۶۶ء میں ذوالفقار علی جھٹو وزارت خارجہ سے مستعفی ہو کر حیدر آباد پہنچے۔ تو اس ہوٹل کے مالکان نے جھٹو کو ایوب خاں کے محفل سے کمرہ کو ایہ پر دینے سے انکار کر دیا تھا جس کا اقتدار جناح خود ذوالفقار علی جھٹو نے وزیر خزانہ جبر کی حیثیت سے کیا تھا۔ جب یہ اطلاع میر میرادران کو پہنچی۔ تو انہوں نے جھٹو کو پیغام بھیجا کہ "اگر تم مصیبت میں ہو تو ہمارے گھر کے دروازے تمہارے لیے کھلے ہوئے ہیں۔" اور میر میرادران کو یہ اعزاز بھی حاصل ہے کہ پیپلز پارٹی کا پہلا کنونشن ان کے آبائے گاؤں میر گاؤں میں ہی منعقد ہوا جب ایوب خاں انتظامیہ نے اس کنونشن کو ناکام کرنے کی بھرپور سعی کی تھی۔ اس کے باوجود بھی میر میرادران کی برأت و انتقامت کے باعث یہ کنونشن منعقد ہوا لیکن جب بھی ذوالفقار علی جھٹو اقتدار میں آئے تو میر میرادران نے علحدگی و وزیر اعظم جھٹو کے لیے۔۔۔

اپنے گھر کے دروازے بند کر لیے۔ ان کا ہمیشہ یہ کہنا تھا کہ "ہم نے ظلم اور بدبرہنیت کا دور لانے کے لیے جدوجہد نہیں کی تھی ہم تو عوامی جمہوریت کے لیے کوشاں تھے۔" وہ پیپلز پارٹی کے صفِ اقل کے لیڈر تھے۔ جنہوں نے جھٹو کے عوامی مارشل لاء کی مخالفت کی تھی۔ اور کہتے تھے کہ پیپلز پارٹی کو عوام نے اس لیے ووٹ نہیں دیا تھا۔ کہ ہمارے چیرمین صاحب سولین مارشل لاء ایڈمنسٹریٹو جی ایم بی میر علی احمد تالپور کے اپنی نکات سے بھرپور خط کا پہلا رد عمل یہ ہوا کہ میر رسول بخش خان تالپور نے سندھ کی گورنری سے استعفیٰ دے دیا۔ اور گورنر ہاؤس کو "کوئٹہ" قرار دے کر زندہ سلامت واپس آگئے۔ لیکن جب یہی میر علی احمد تالپور ضیاء الحق کے مارشل لاء میں وزیر دفاع بن گئے تو بہت سے لوگوں کو حیرت ہوئی کہ یہ کیا ہوا؟ حوزہ میر علی احمد تالپور کا کہنا یہ ہے کہ خود انہوں نے وزارت اس لیے قبول کی ہے تاکہ بغیر کسی "المیہ" کے قوم کو پُر امن طریقے سے مارشل لاء سے نجات دلائی جائے۔ قوم کو وہ ۸۰ کے عام انتخابات میں مارشل لاء سے نجات تو دل گئی۔ لیکن میر علی احمد خاں تالپور مارشل لاء کو ختم کرنے والی اسمبلی کی رکنیت حاصل نہ کر سکے۔ وہ ہمیشہ کہتے تھے کہ "میں مارا نہیں ہوں۔ بلکہ مجھے ہر دایا گیا ہے۔" اہل لاہور نے انہیں نواز شریف کی خدائی ہونے والی نشست پر یعنی الیکشن لڑنے کی پیش کش کی تھی۔ لیکن انہوں نے کہا کہ ہم عوام کے فیصلہ کو تسلیم کر چکے ہیں۔ اور اسکے انتخابات کا انتظار کر رہے ہیں۔ لیکن ان کی اچانک موت نے انہیں مہلت نہ دی۔ ۱۹۸۳ء کی ایم آر ڈی کی تحریک کے دوران جب میر علی احمد خان تالپور کو وزیر اعظم بنائے جانے کی قیاس آرائیوں پر استفسار کیا گیا تو انہوں نے کہا کہ "میر میر میر شہادت کا کوئی شوق نہیں ہے۔" میر علی احمد خاں تالپور ہمیشہ ۱۹۷۳ء کے آئین کے مخالف رہے۔ وہ اسے "جھٹو کا آئین" کہتے تھے۔ میر علی احمد خاں تالپور نے اس آئین پر دستخط کرنے سے بھی انکار کر دیا تھا۔ اور کہا کہ مجھے خضر ہے کہ میں نے اس

میر صاحب — کچھ آہیں کچھ یادیں

ریاض صدیقی

انسانی وجود میں کبھی کبھی غیر معمولی انسان پیدا ہو جاتے ہیں۔ ان انسانوں کا باطن بہت صاف اور ذہن بچھڑا ہوتا ہے ہی وہ لوگ ہیں جن پر یہ فقرہ بھی صادق آتا ہے کہ امیری میں فقری کی۔ میر رسول بخش خان تالپور کا تعلق انسانوں کے اسی خاندان سے ہے پاکستان بننے کے بعد ایک نیک پر کلف زندگی کا لطف اسٹانے والوں نے انسان دوستی و دردمندی اخوت اور مساوات کا علم کچھ اس طرح بلند کیا کہ عام انسانوں کا ان اقدام سے اعتبار ہی اٹھ گیا یہاں تک کہ ہم سے انقلابی و انشوریوں نے بھی نظریہ سازی کے ساتھ اپنا کمر بٹھانے اور معیار زندگی کو دو ٹونڈ طبقوں کے برابر لانے کی کوتاہی نہیں کی۔ میر صاحب ان حالات میں اس پس ماندہ خطہ زمین کے انسانوں میں ایک نمائندہ حیثیت رکھتے تھے۔ ان کا تعلق سندھ کے اس حکمران خاندان سے تھا جس نے کم و بیش دو سو سالوں تک اقتدار برقرار رکھا۔ یہ تاریخ میں حریت پسندوں کا وہ حکمران خاندان تھا جو پورے سو سال تک بر عظیم میں انگریزوں کے خلاف تیر و زار رہا۔ اودھ کی سرکار اور دہلی کے آخری فرمانروا کے ساتھ مل کر اس خاندان نے آزادی کی آخری جنگ لڑی۔ ۲۰ مئی ۱۹۸۲ء کو پاکستان کا دوسرا بڑا شہر سوگوار تھا۔ لاکھوں انسانوں کا سمندر رخصت چلانے کی آواز یہ ہر طرف سے بلند ہو رہی تھیں۔ بعض تو دھڑائی مار مار کر رو رہے تھے۔ یہ سفر کا آخری مرحلہ تھا جس سے درویش صفت قلندر اور خالصتاً غریب عوام اور مزدوروں کا خیر خواہ جو خاندانی پس منظر کے باوجود فیزیکی میں مست رہا۔ گذر رہا تھا یہ اس مردِ حق آگاہ کا سفر تھا جس کو سرکاری یا نیم سرکاری توجہ۔ ذرائع ابلاغ اور اپنے گھروالوں کا سہارا درکار نہ تھا۔ اس کو سہارا دینے کے لیے اس کے اپنے لاکھوں موجود تھے۔ ان لاکھوں کو کسی نے بلایا نہیں تھا۔ بس ان کا جی خود ہی بھر آیا۔ وریا چڑھ گیا اور پھر نشیٹے اور بند توڑ کر خود ہی بہہ نکلا۔

چوبیس سال پہلے کی بات ہے ان دنوں ہم یونیورسٹی کے پڑھنے والوں کی دوا من لیں ہوتی تھیں ایک سرزاد عابد عباس کا مسکن۔ اور دوسری میر رسول بخش خان تالپور کی خالقاہ۔ ان کی قیام گاہ کو خالقاہ کہنا ہی مناسب ہوگا۔ چند معمولی سے کمروں پر مشتمل یہ معمولی سا مکان ہے سامنے ہی پرائیویٹ کی وہ عمارت ہے۔ جو شہر اسلامی اور سندھی فن تعمیر کے امتزاج کا منظر ہے۔ مکان کے ایک طرف شہر کا پاور ہاؤس ہے۔ دوسرے بازو میں بہت بڑا میدان میدان ہے۔ تیسری طرف ٹوٹی گرتی ہوئی دیواریں اور لاہور کی طرف جانے والی ریلوے لائن اور سامنے ٹوٹی پھوٹی کچی سڑکیں ہیں۔ جن کے چاروں طرف غریب عوام کی گنجائش آباد بستیاں اور بازار ہیں۔ ۱۹۶۰ء میں بھی اسی قیام گاہ کا یہی عالم تھا۔ اور آج ۱۹۸۲ء میں بھی وہی حال اور وہی رفتار ہے۔ ۲۰ مئی اور اس کے بعد آنے والے تمام بڑے افسروں، وزیروں، امیروں اور باہر کے ملکوں سے متعلق سفیروں کو ان راستوں ہی سے چل کر اپنا پڑا۔ اس منظر کو دیکھ کر

کر رہے ساختہ مظلوم ازیدی مرحوم یاد آگئے۔

میرے گھر کے راستے میں کوئی کہکشاں نہیں ہے !

ہم طالب علم اس گھر کو خانقاہ ہی کہا کرتے تھے۔ کیونکہ یہاں مرحوم اکثر درسی پر گاؤں کیلئے کے سہارے بیٹھا کرتے تھے۔ پٹنگیا بیہ مہارہ کم ہی استعمال کرتے تھے۔ جتنی کہ چیت منسٹر ڈانس کراچی میں بھی فرشتی بیڈ موجود تھا۔ ان دنوں سندھ کے ایک موجودہ وزیر اور ایک مشہور فلم ہیرو بھی اپنے دوست ہوا کرتے تھے۔ اب ان کے بارے میں کچھ لکھنا ممکن نہیں۔ کیونکہ ہمارے معاشرے میں نیچے سے اوپر پہنچ جانے کے بعد طرز فکر اور زندگی میں انقلاب آجاتا ہے۔ ہمیں یہ نہ بھولنا چاہیے کہ مرحوم جیسے دیوانوں کو چھوڑ کر عموماً ہمارے معاشرے میں انسانی تعلقات کی بنیادیں (STATUS) پر قائم ہوتی ہیں۔ ایک اتفاق تھا کہ سندھ سیکرٹریٹ کی لفٹ میں سائنس دان وزیر موجود تھے۔ مگر انہوں نے مجھے پہچانا۔

اور نہ میں نے یاد دلانے کی کوشش کی۔ اس قسم کا دوسرا موقع اس وقت آیا جب میں ایک کام کے سلسلے میں مرحوم سے ملنے گیا۔ مرحوم دفتر میں موجود نہ تھے۔ دفتر میں کوئی نظم و ضبط نہ تھا۔ اور کسی کو صحیح پتہ نہ تھا کہ وہ کہاں آئیں گے۔ اس کا سبب یہ تھا کہ خود میر صاحب مرحوم کی قلندرانہ طبع اس قسم کے آداب سے انکار کرتی تھی۔ میں واپس لوٹا دیکھا تو سامنے چلے آ رہے تھے۔ میں ازراہ مصلحت کونے میں چلا گیا۔ لیکن ان کی نظر مجھ پر پڑ ہی گئی۔ بائیس سال بعد بھی وہ مجھے پہچان گئے۔ لپک کر آگئے۔ پٹھے اور مجھ سے بھی رہا نہ کیا۔ میں ان سے لپٹ گیا۔ دیر تک حال احوال پوچھتے رہے۔ پھر کہنے لگے۔ کریم الدین سے تمہارا سارا حال معلوم کر لیا تھا۔ میرے ذہن میں غالب کا یہ شعر ابھر اے۔ لیکن تیرے خیال سے تو غافل نہیں رہا۔ اندر آگئے۔ میں نے کہا میر صاحب وہ خانقاہ والا مزہ یہاں نہیں۔ بولے اسے نہیں حضرت! ہم درویش فقیر جہاں بیٹھ گئے۔ وہ خانقاہ بن گئی۔ اور پھر مخصوص داہنا نیچے میں کہا۔

پیدا کہاں ہیں ایسے پر اگندہ طبع لوگ

افسوس تم کو میر سے صحبت نہیں رہی !

میں نے عرض کیا۔ پاکستان چلے گئے۔ اکیڈمی بچوں کے عالمی دلی کا جشن منا رہی ہے۔ اور یہاں آپ کا ہونا ضروری ہے۔ صدارت بیگم ثانیہ رحمہ کر رہی ہیں۔ بولے بھی آپ کی اکیڈمی تو بڑی سرمایہ دار ہے۔ انہیں شاید اکیڈمی کو نوٹ کا وہ جلسہ یاد آیا جس میں صوبہ پاکستان نے ادارے کو میاں دی رقم پیش کی تھی۔ اور بعض مدرسے ذریعوں نے بھی کوئٹہ میں ادارے کو بڑا مال دیا تھا۔ میں نے فوراً ان کو بتایا۔ کہ ہماری کراچی کی اکیڈمی بالکل چھوٹا ہے۔ اور اس کو کسی قسم کا کوئی مالی تعاون کہیں سے بھی حاصل نہیں ہے۔ یہاں تک کہ بچوں کا ساناہ کے لئے وفاقی وزیر تعلیم نے بچوں کے سامنے مالی مدد درخواست کرنے کا جو وعدہ ۱۹۸۰ء میں کیا تھا۔ وہ بھی پورا نہ ہوا۔ ہم نے کنوینشن میں بالسن تک ڈال دیے۔ مگر نتیجہ وہی مایوسی برحیثہ فرمانے لگے۔ آپ اکبر کا شعر بھول گئے۔

شیخ قرآن دکھاتے رہے پیسہ بھی نہ پایا

خوش ہو کر کیا چلو درویشی کا حیرم تو تم نے قائم رکھا۔ شرکت منظور کی۔ آغا کو بلا کر نوٹ کرایا۔ میں نے کہا کہ رسمی دعوت نامہ جلد ہی پہنچ جائے گا۔ فوراً بولے اچھا تو اس شہر کے ماحول کا رنگ چڑھ رہا ہے۔ ارے یہاں! تم نے بھی کاروبار عشق چھوڑ

دیا۔ ہم نیکروں کے تو ہم ہی آداب جنوں ہیں کہ جو تھے جس نے محبت سے بٹلایا آگئے ان مراسلوں اور رسمی دعوت ناموں سے ہمارا کیا لینا دینا۔
۹ اکتوبر ۱۹۸۶ء کو پروگرام کے مطابق بچوں کے عالمی دن کی تقریب کو روٹی بخشی۔ ہماری ایک جماعت ان کو لینے کے لیے جیف مشرناؤس
جانے ہی کو تھی کہ سیاہ رنگ کی کار آکر رکی۔ اوسیر صاحب اترے۔ تنہا تھے۔ کوئی دوسرا سوائے آغا کے ساتھ تھا۔ کچھ اس طرح آئے
گئے کہ بے ساختہ یہ شعر یاد آ گیا۔

فقیرانہ آئے صدا کر چلے

میاں خوش بہ موہم دعا کر چلے

میر پر جان چڑھ گئے تھے اساتذہ میں آتشِ مصحفی اور غالب کو بہت پسند کرتے تھے۔ نشر میں شبلی ہمدی۔ محمد بن آزاد اور
مولانا ابوالکلام کے عاشق تھے۔ ساتی خلفشار کے زمانے میں جو سلوک ان کے ساتھ ہوا تھا۔ ایک لمبی کہانی ہے۔ مرحوم اس افسانہ
اتفاق اور سیاسی شعبہ بازی کا ذکر کر کے ابدیدہ ہو جاتے تھے۔ ایک نجی محفل میں بات آئی تو رعبہ کہان
اس عاشقی میں عزتِ سادات بھی گئی

ہمارا طالب علمی کا زمانہ تھا۔ سال غالباً ۱۹۶۲ء تھا۔ تلک چارڑی جانے والے چوراہے پر عوام کا ایک مجموعہ پولیس کے ترستے میں تھا۔
اطلاع میر صاحب کو پہنچی اور چند منٹ گزرنے کے بعد وہ خود یہاں آکر پہنچے۔ اور چوراہے پر دھڑا مار کر بیٹھ گئے۔ بعض پولیس والے
اور ڈی ایس پی ان کے احسان مند تھے۔ احسانمندی کی کہانی لائیں ہے۔ اور خود مرحوم نے اس قسم کے معاملات کو پبلک کرنے سے ہمیشہ
منہ کیٹا۔ ڈی ایس پی نے احترام کے ساتھ ان کو رام کرنے کی ہزار کوشش کی مگر وہ یہی کہتے رہے کہ جناب آپ کو حکم ملا ہے آپ
حکم کی تعمیل کیجئے۔ یہ سارے لوگ میر سے اپنے گھر کے لوگ ہیں۔ میں ان سے الگ کیسے ہو سکتا ہوں۔ آہو کارائیں پی کو مداخلت کرنا
پڑی اور لاٹھی چارج کے احکامات واپس لیے گئے۔ میر علی احمد خان تالپور قبیلہ نے فرمایا کہ وفات سے ایک گھنٹہ پہلے
فون کیا کہ ابھی آپ تو فون بھی نہیں کرتے ہیں چلیے میں ہی کر لیتا ہوں۔ پوچھا جن آدمیوں کی فہرست دی تھی۔ ان کے کاموں کا کیا ہوا۔
جواب سے وہ مطمئن نہ ہو سکے۔ کہتے لگے کہ ان لوگوں کا کام توڑا ہونا چاہیے۔ آخر ہم کس لیے بیٹھے ہیں۔ پھر کہنے لگے۔ یعنی علی احمد
اپنے مشن کو نہ سمجھو۔ میر علی احمد خان تالپور نے جواباً کہا۔ حضرت ایسا کیسے ہو سکتا ہے۔ ہم اپنا مشن اور ملک بھول گئے تو پھر
رہیں گے کہاں۔ آپ مطمئن رہیے۔ کام ہو گا۔ ضرور ہو گا۔ جنوری ۱۹۸۲ء میں سیرت کے جلسہ میں شرکت کے لیے علامہ اقبال
کالج تشریف لائے۔ اور یہاں مجھے دیکھ کر خوش ہوئے۔ تقریب فرمائی۔ کہا "یزید ایک شخص کا نہیں ایک رویہ کا نام ہے
ظلم و بربریت کا ہر مظہر یزیدیت ہے۔ اور یزیدیت تاریخ کے ہر دور میں رہی ہے۔ کل بھی تھی اور
ہمارے آپ

کے ساتھ ملنے کی طرح موجود۔ اپریل ۱۹۸۲ء کے آخری ہفتے میں انہوں نے حشین محمد علی میں شرکت کی اور رات تین بجے تک حشین میں بیٹھے رہے
پچھلے دو سال سے انہیں کوئی تکلیف نہیں ہوئی تھی۔ پھر بھی ان کے قریبی اصحاب اور معالج اکثر میر صاحب کو آرام کا مشورہ
دیتے تھے۔ اور رات دیر تک محفلوں میں بیٹھنے سے منع کرتے سکتے۔ محفل آرائی ان کی زندگی تھی۔ جو انہوں نے مرتے دم تک

نہ چھوڑی۔ میر علی احمد خان تالپور نے بہت کوشش کی کہ وہ رات جلدی لیٹر پر جائیں مگر نہ ملنے کہتے تھے۔ اس سے صاحب ایہ مزنا
 جینا اختیاری مضمون تو ہے نہیں۔ جو ہوتا ہے وہ ہوگا۔ علم و ادب اور شاعری ان کا ادب ڈھنسا پھوننا تھا۔ فارسی اردو اور سندھی ان
 کے گھر کی زبانیں تھیں۔ استادوں، شاعروں اور دانشوروں پر جان چھڑکتے تھے۔ آفری دونوں میں حبیب سرور جعفری
 گوپی چند نارنگ اور ملک آزاد یہاں آئے ہوئے تھے۔ میر صاحب نے شاید ہی کوئی محفل چھوڑی ہو۔ ایک رات تو شاعر
 میں آخر وقت تک موجود رہے۔ جوش، فراق اور احسان کی موت سے ان کو بُری طرح دھچکا لگا تھا۔ ۱۹ مئی کو وعدہ فرمایا تھا
 کہ چلڈرنا کاٹی کے دفتر میں ہم آئیں گے۔ ہم نے۔ مہرا پریل کو جو سرکل جاری کیا۔ ان میں آپ کا نام موجود تھا۔ ۲۰ مئی کو ہم نے کپشتے
 ہوئے ہاتھوں سے ان کے نام پر سفید رنگ کا کوشن پھر کر سرکل نوٹو اسٹیٹ کرایا۔ ہمارے سرکل میں وہ فانی جگہ بہر حال
 موجود رہی۔ میر رسول بخش خان تالپور یقیناً ان گنے چنے لوگوں میں سے تھے۔ جنہیں بقول میر تقی میر آسمان مریوں نماک
 چھان کہ پیدا کرتا ہے۔ اور وقت ایک ہی داریں ایسے لوگوں کو ہم سے چھین لیتا ہے۔ وہ ہماری تہذیب علمی و فکری تاریخ
 اور ہر عظیم میں گزرنے والے عظیم المرتبت اہل اللہ کی تحریک کے روشن چراغ تھے۔

یہ رسول بخش خاں تالپور کے رفاقت سے سندھ میں بہت دور اور عقیدت کا ایک علم سنا گیا ہو گیا، وہ ایک تو اور
 شخصیت تھے۔ لیکن صوبہ سندھ میں انہیں خصوصیت کے ساتھ اور اپنے سندھیوں کے درمیان ایک حکم رانہ کی حیثیت
 میں خاصیت کے ساتھ ثقافت کا نمونہ تھے اور ان کے ساتھ سندھیوں سے ان کے اپنے گھر شے
 قائم تھے۔ جہاں بلوچوں کے تعلیم نے انہیں برصغیر کے تمام مسلمانوں کے انگوٹھے آشنا کر دیا تھا۔ سندھ کے سینئر وزیر کے رہائش گاہ
 میں ان کے دم سے بڑے رفاقت کے طور پر بلوچ امتیاز کے لیے گرجا کے کاردارانہ تھا جس میں ان کی شخصیت کے پانچ فاقہ
 کچھ اتنا بڑا تھا کہ نہ کہ اس کا احاطہ کرنا آسان ہے اور نہ آئینوں کے بیروں میں اس کے ازالے کے کوئی دھڑکا نظر آتا ہے، ان کے چہرے جیسے ملک ایک اور
 ایسے چھٹناور و خشن سے معموم ہو گیا جس کے ساتھ ان کے آؤٹ کے لیے بہت کچھ تھا وہ انسان کے بڑے بڑے تالپور تھے۔ بلوچ کے ثقافت کے مطابق
 زندگی گزارنے کے فرقہ تھے کہ ان کے ہاں ایک خوب شہیت بنا دیا تھا۔ یہ سب کچھ ان کے دل کا مددگار ایک گھر میں محسوس کیا گیا
 اور اس کے بعد ان کے کاتھ مذہب کی جیون آباد اور کرانہ ان کے شہادت کے شہادت کے ساتھ ان کے جانے چاہیے۔ (اداریہ اخبار جہاں)

اُٹھو کہ محفلِ دنیا سے تالپور اُٹھے ، اب ایسا غازی عزم و عمل بلے نہ بلے
 شریف دوست عوام آشنا، ادیب نواز ، رسول بخش کا نعم البدل بلے نہ بلے

بقیہ :- میر علی احمد خاں تالپور، عہد ساز شخصیت

میر علی احمد خاں تالپور پیپلز پارٹی سے اختلافات کے بعد لندن میں رہائش پذیر رہے۔ انہوں نے ۱۹۷۳ء کے آئین پر دستخط نہیں کیے تھے۔ وہ اسے بیٹو کا درباری آئین "کہا کرتے تھے۔ ان کا کہنا تھا کہ ۱۹۷۳ء کا آئین غلام کی بجائے وزیر اعظم کو سجدہ کرتا ہے۔ اور مرحوم مصطفیٰ نے اسیلی میں ان پر زور ڈالا کہ وہ آئین پر دستخط کرنے کی سعادت سے محروم نہ ہوں۔ تو میر علی احمد خاں تالپور نے جواباً کہا تھا۔ کہ میں اس گناہ میں آپ (مصطفیٰ) کا شریک نہیں بننا چاہتا۔ ایک مرتبہ انٹرویو کے دوران میر علی احمد خاں تالپور راقم الحروف سے کہنے لگے "اگر بیٹو ہماری بات مان لیتے تو انہیں پھانسی نہیں ہوتی۔ ۱۹۷۳ء کا آئین اپنے خالق کا دفاع کرنے کی صلاحیت سے محروم تھا۔"

لیکن ذوالفقار علی بھٹو کی زیر قیادت پیپلز پارٹی کی سیاسی حکومت کے کٹر مخالفت میر برادران ۵ جولائی ۱۹۷۷ء کے مارشل لا کے بعد جب ۱۹۷۹ء میں صوبائی اور وفاقی وزارتوں میں شامل ہو گئے اور میر علی احمد خاں تالپور نے وزارت دفاع کا قلمدان سنبھالا تو بہت سے حلقوں کو بڑی حیرت ہوئی۔ میر صاحبان تو ہمیشہ جمہوریت کے لیے جدوجہد کرتے آئے تھے۔ انہوں نے ہمیشہ عوامی انگوں اور تحریک کی ترجمانی کی تھی۔ پی پی پی کے دور حکومت میں بلوچستان پر فوج کشی ہوئی تو میر برادران بلوچوں کے ہمراہ تھے۔ ولی خاں بہر حیدر آباد ٹریوٹل میں "سازش کیس" تو میر برادران کے گھر سے حیدر آباد سینٹرل جیل میں سازش کیس کے سیلے کھانا جایا کہتا تھا۔ ۱۹۷۷ء میں عوامی تحریک چلی تو وہ عوام کے شانہ بشانہ کھڑے تھے۔ اور انہیں اس مخالفت کی پاداش میں اپنے ایک عزیز میر فیض تالپور کے قتل کا صدمہ بھی برداشت کرنا پڑا۔ حیدر آباد میں ہونے والے پی پی پی اور پی این اے کے جلسوں میں بیٹو اور میر برادران کے درمیان ہی دوید و تکرار ہوئی تھی۔ لیکن جمہوری حیدر وہاں میں ثابت قدمی کا شاندار ریکارڈ رکھنے کے باوجود آخروہ مارشل لا حکومت کا ساتھ دینے پر کیوں آمادہ ہوئے؟ اس کیوں کے جواب میں میر علی احمد خاں تالپور جیسا ایک ہی جواب دیتے تھے۔ "میں نے وزارت صرف ایک ہی جذبے کے تحت قبول کی ہے۔ کہ کسی طرح قوم کو دوبارہ جمہوریت کے راستے پر گامزن کیا جائے۔ اور قوم کو بغیر کسی المیہ کے پیکار من طور پر مارشل لا سے نجات دلائی جائے۔ وزارت ملنے کا احوال بھی بڑا دلچسپ ہے۔ وزارت دفاع کی ذمہ داری تفویض کرنے سے قبل جی ان کی مرضی معلوم کرنے کے لیے ان سے رابطہ قائم کرنے کی کوشش کی گئی۔ تو ان کا ٹیلیفون غراب تھا جس کے بعد متعلقہ حکام "وائر لیس سیٹ" لے کر مسلم آباد میں واقع ان کی رہائش گاہ پر پہنچے۔ کہ صدر مملکت آپ سے بات کرنا چاہتے ہیں۔ لیکن میر علی احمد خاں تالپور نے کہا کہ جی ٹیلیفون ٹھیک ہو گا تو وہ بات کہیں گے۔ بعد ازاں صدر جنرل محمد ضیاء الحق کی خصوصی ہدایت پر ٹیلیفون درست ہوا تو صدر سے ان کی گفتگو ہوئی۔

میر علی احمد خاں تالپور نے فروری ۱۹۸۵ء کے عام انتخابات میں حصہ لینے کے لیے انتخابات سے قبل وزارت سے علیحدگی اختیار کر لی تھی۔ انہوں نے حیدر آباد کی نشست پر قومی اسمبلی کا الیکشن لڑا۔ لیکن ان کے مقابلے پر قاضی عبدالحمید عابد کا میاں ہو گئے۔ انہیں صدر جنرل ضیاء الحق کا "اوپننگ بیٹس" قرار دیتے ہوئے پیپلز پارٹی نے بھی ان کے خلاف بھرپور مہم چلائی۔ لیکن اس کے باوجود انہوں نے ۲۷ ہزار آدھوٹ

حاصل کیے۔ اپنی شکست کے بارے میں ان کا کہنا تھا کہ وہ ہار سے نہیں ہیں۔ بلکہ انہیں ہاروانا لگتا ہے۔ ایک مرتبہ اخبار نویسوں نے ان سے شکست کا سبب دریافت کیا کہ انہوں نے یہ شعر پڑھ دیا ہے

ہم تو زخمی ہی ہوئے، خیر ہوئی عشق میں جان چلی جاتی ہے !

ان کے قریبی حلقوں کا کہنا ہے کہ میر علی احمد خاں تالپور کو یہ قلع تھا کہ ان کی شکست میں خود حکومت نے بھی اہم کردار ادا کیا ہے۔ میر علی احمد خاں تالپور اطوار حکومت سے مطمئن نہیں تھے۔ اور وہ ملک کو مکمل جمہوریت کی ڈگر پر اندر سرکھانے کے لیے لائحہ عمل مرتب کر رہے تھے۔ انہوں نے اس مقصد کے لیے سندھ کے مختلف علاقوں کے دورے بھی کیے اور اپنے سیاسی ہم خیال دوستوں سے رابطہ قائم کیا تھا۔ صدر ضیاء الحق کی مخالفت میں تحریک چیلانے کے بارے میں وہ کہتے تھے۔ کہ کوشش کے باوجود وہ خود کو صدر ضیاء الحق کی مخالفت پر تیار نہیں کر سکے۔ وہ ایک بااخلاق انسان ہیں اور تقریبات میں دوسرے ہی دیکھ کر اس محبت کے ساتھ آکر ملتے ہیں۔ کہ مخالفت کا خیال ترک کرنا پڑتا ہے۔ میر برادران خود بھی محبتوں اور دوستی کا بہت بڑا چہرہ تھے جس سے ان کے قریب آنے والا ہر شخص فیضیاب ہوتا رہا ہے ان کا فلسفہ سیاست ہی یہ تھا کہ ہم سیاست میں خدمت کرنے اور گھر سے کچھ دینے آئے ہیں، لینے کے لیے نہیں آئے۔ ایک مرتبہ گھر کے درو دیوار کی طرف اشارہ کرتے ہوئے کہنے لگے کہ ہم دزارتوں میں رہ کر بھی اپنے گھر کی دیوار و در پر رنگ و روغن نہیں کر سکتے وہ پاکستان سے بے پناہ محبت کرتے تھے۔ ۱۰ مارچ ۱۹۸۶ء میں سن ۱ میں جی ایم سیدی سالگرہ کے موقع پر وہ ممتاز علی صیٹو اور مسلم لیگی رہنما ہارون احمد کے ہمراہ اسٹیج پر براجمان تھے۔ جب پاکستان کی مخالفت میں پیش کی گئی قرارداد کی منظوری کے لیے ہاتھ اٹھوانے گئے تو میر علی احمد تالپور کو کئی مصلحت کا شکار نہیں ہوئے اور ممتاز صیٹو اور ہارون احمد کے ساتھ انہوں نے بھی قرارداد کی حمایت میں ہاتھ نہیں اٹھایا۔ وہ وطن کی خدمت کے جذبے سے سرشار تھے اور چاہتے تھے کہ اپنے رشتہ کے ساتھ مل کر ملکی سیاست میں موثر کردار انجام دیں لیکن زندگی نے وفا نہیں کی اور ۵ مارچ ۱۹۸۷ء کی شب لندن کے اسپتال "لندن کلینک" میں ان کی روح قصص عمری سے پرواز کر گئی۔

خدا رحمت کند ایں عاشقانِ پاک طینت را

میر علی احمد خاں تالپور بلند پایہ سیاستدان، محب وطن اور منکسر المزاج انسان کے علاوہ علم و ادب کے بھی شیدائی تھے۔ ان کی گفتگو میں اشعار اور قرآنی آیات کی چاشنی شامل ہوتی تھی۔ جو دلوں کو مسحور کر لیتی تھی۔ ان کی ذاتی لائبریری میں ہزاروں کی تعداد میں نادر و نایاب کتب موجود ہیں اور سندھ کی چند شخصیات لائبریریوں میں ان کا شمار بھی ہوتا ہے وہ ان دنوں ذاتی تجربات پر مشتمل کتاب رقم کرنے کا ارادہ بھی رکھتے تھے لیکن قسمت نے اسکی مہلت نہیں دی۔ میر رسول بخش خاں تالپور کے بعد میر علی احمد خاں تالپور مجلسی یاغ و بہار اور پیر چرخ سیاسی شخصیت کی رحلت ایک بڑا قومی نقصان ہے۔ جیسے مگر کرنے کے لیے اسی خاندان کے چشم و چراغ میر رفیق تالپور، میر نئی بخش تالپور اور میر حیدر علی تالپور کو اب اپنا فرض نبھانا اور عوامی خدمت کا قہر لای سنبھالنا ہوگا۔

بقیہ: تالپور

میر صاحب ہمیشہ ظلم و بربریت کیخلاف سینہ سپر رہے !

”درباری آئین پور دستخط نہیں کیے۔ وہ اکثر کہتے تھے کہ ۱۹۷۳ء کا آئین عوام کی بجائے وزیراعظم کو سجدہ کرتا ہے۔ خود وزیراعظم بیٹونے تشکیل آئین کے آخری روز میر علی احمد خاں تالپور سے کہا کہ ”یہ ملک کا تاریخی آئین ہے۔ آپ دستخط کرنے کی سعادت سے محروم نہ ہوں۔“ تو جواب میں میر علی احمد خاں تالپور نے کہا کہ ”میں اس لیٹے دستخط نہیں کر رہا۔ کہ میں اس گناہ میں آپ کا شریک نہیں ہوں۔“

میر علی احمد خاں تالپور ملک کے الی چند وزراء میں سے ایک تھے جنہیں ان کی وزارت کے اوقات نے الوداعی استقبال دیا۔ اس موقع پر تقریر کرتے ہوئے انہوں نے اپنی انتہائی شکست کو یاد رکھا اور یہ شعر پڑھا کہ

ہم تو زخمی ہوئے، خنجر ہوئی

عشق میں جان چلی جاتی ہے !

بقیہ :- بڑا آدمی مر گیا :-

انگریز میر علی احمد خان تالپور اور میر رسول بخش خان تالپور کے مقام و مرتبہ تک رسائی بہت مشکل ہے۔ تاہم یہ بات اطمینان بخش ہے کہ — مرحوم میروں کے جو انسال فرزندان میر نبی بخش خان، میر حیدر علی خان، اور میر رفیق احمد خان نے اپنے بزرگوں کے سماجی، سیاسی، اور تہذیبی و ثقافتی ورثہ کی صحیح طور سے پاسداری کر رہے ہیں۔ یہی محبت کو نیا سے، خلیق و ملت کو نوجوان ہیں۔ ہم دعا کرتے ہیں کہ ان نوجوانوں کو اپنے بزرگوں کی قومی روایات کے تحفظ کی توفیق ہو۔ ان کو مرحوم میروں ایسی حیرت و بہادری، حق گوئی و عوام دوستی اور سلسلہ شہنی کی قوت ہو۔ ہم خواہش کرتے ہیں کہ بڑے میروں کے زمانے میں ان کے گھر کو "بلوچوں کے گھر" ہونی کی جو فضیلت حاصل رہی ہے۔ وہ بلوچی رشتے، بلوچی محبتیں، بلوچی غیر خواہی اور بلوچی دوستی و برائی کے جذبے قائم اور مؤثر رہیں۔ ہم اپنے عظیم محسن اور بہترین بلوچ بزرگ الحاج میر علی احمد خان تالپور کی تعزیت کے لیے قدرے تاخیر سے حیدر آباد حیا کے یکم می کو مرحوم میر رسول بخش خان تالپور کی برسی منگلی تھی۔ ہم نے دونوں اکابرین کی قبروں پر حاضری دی۔ میر نبی بخش خان تالپور نے اپنی ملاقات میں اس عزم کا اظہار کیا کہ وہ کراچی میں میر صاحب کے یا دیگر ایک رٹسٹ کے زیر اہتمام ایک کالج اور لائبریری قائم کریں گے جس میں میر صاحب کی کتب، نوادرات اور دوسری اشیاء محفوظ کی جائیں گی۔ انہوں نے مزید کہا کہ ہم بلوچ ہیں آخر ناخن گوشت سے کیونکر جدا ہو سکتا ہے۔ انشاء اللہ ہمارے گھر کے اور ہمارے دل کے دروازے اپنے بلوچ بھائیوں کے لیے کھلے رہیں گے۔ ہم اپنے بزرگوں کے احباب سے کہ مفراتیوں اور مہربانیوں کی توقعات رکھتے ہیں۔

Regd L. No. 7136
Monthly **BALOCHI DUNYA** *Multan.*

7